

කෘෂිකාර්මික හා ගොවිජන රක්ෂණ මණ්ඩලය - 2015

කෘෂිකාර්මික හා ගොවිජන රක්ෂණ මණ්ඩලයේ 2015 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා විස්තීර්ණ ආදායම් ප්‍රකාශනය, හිමිකම් වෙනස්වීමේ ප්‍රකාශනය හා මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති හා අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2015 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය හා 1999 අංක 20 දරන කෘෂිකාර්මික හා ගොවිජන රක්ෂණ පනතේ 28 වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර මණ්ඩලයේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම.

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතිවලට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම.

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතිවලට (ISSAI 1000-1810) අනුරූප ශ්‍රී ලංකා විගණන ප්‍රමිතිවලට අනුකූලව මාගේ විගණනය සිදු කරන ලදී. ආචාරධර්මවල අවශ්‍යතාවයන්ට මම අනුකූල වන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම් කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාළ වන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගේ අවදානම් තක්සේරු කිරීම් ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී අවස්ථාවෝචිතව උචිත විගණන පරිපාටි සැලසුම් කිරීම පිණිස මණ්ඩලයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම.

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2015 දෙසැම්බර් 31 දිනට කෘෂිකාර්මික හා ගොවිජන රක්ෂණ මණ්ඩලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා ගිණුම්කරණ ප්‍රමිති වලට අනුකූල වීම

පහත සඳහන් නිරීක්ෂණ කරනු ලැබේ.

- (අ) ශ්‍රී ලං.ගි.ප්‍ර. 08 - ගිණුම්කරණ ප්‍රතිපත්ති, ගිණුම්කරණ ඇස්තමේන්තුවල වෙනස්වීම් හා දෝෂ; පසුගිය වර්ෂ තුනක ගැලපුම්වල ශුද්ධ බලපෑම වූ රු.22,006,328 ක මුදල අතීතානුයෝගීව ගැලපුම් නොකර සමාලෝචිත වර්ෂයේදී තැන්පතු ගිණුමට ගැලපීම් කර තිබුණි.
- (ආ) ශ්‍රී ලං.ගි.ප්‍ර. 16 - දේපළ, පිරියත හා උපකරණ; සම්පූර්ණයෙන් ක්ෂය කරන ලද මෝටර් රථ 13 ක ඵලදායී ජීවිත කාලය ප්‍රමිතියේ 51 වන වගන්තිය ප්‍රකාරව සමාලෝචනය නොකර මණ්ඩලය විසින් මේ වනවිටත් භාවිත කරමින් පවතී.
- (ඇ) ශ්‍රී ලං.ගි.ප්‍ර. 19 - සේවක ප්‍රතිලාභ; විශ්‍රාම ප්‍රතිලාභ සැලැස්මට දායකය වශයෙන් රු.38,190,657 ක් ආයුගණක ඇගයීම් මගින් සිදුකර තිබුණද නිශ්චිත ප්‍රතිලාභ සැලැස්මක් යටතේ අනාගත වගකීම් ඉටුකිරීමට හැකිවනු පිණිස මණ්ඩලය විසින් ආයෝජනය කර නොතිබුණි.
- (ඈ) ශ්‍රී ලං.ගි.ප්‍ර. 39 - මූල්‍ය උපකරණ; එකතුව රු. 33,335,241 ක් වූ සේවක ණය මූල්‍ය වත්කම් වශයෙන් හඳුනාගෙන මූල්‍ය ප්‍රකාශනවල දක්වා නොතිබුණි.

2.2.2 ගිණුම්කරණ අඩුපාඩු

පහත සඳහන් ගිණුම්කරණ අඩුපාඩු විගණනයේදී නිරීක්ෂණය විය.

- (අ) 2016 වර්ෂයේදී වාහන අපහරණයකින් ඇතිවූ රු.1,545,000 ක ලාභය සමාලෝචිත වර්ෂයේදී ආදායමක් වශයෙන් සාවද්‍ය ලෙස ඇතුළත් කර තිබුණි. එබැවින් සමාලෝචිත වර්ෂයට අදාළ ආදායම එයට සමාන ප්‍රමාණයකින් වැඩිපුර දක්වා තිබුණි.
- (ආ) එකතු කිරීමේ දෝෂ හේතු කොටගෙන රු.8,325,661 ක් වූ කොමිස් වියදම්, රු.204,755 කින් වැඩිපුර දක්වා තිබුණි.
- (ඇ) සමාලෝචිත වර්ෂය තුළදී බැංකු සහ ගොවිජන සේවා මධ්‍යස්ථාන විසින් එකතු කරන ලද ආදායම් ප්‍රේෂණය කිරීම ප්‍රමාදවීම හේතු කොටගෙන රු. 79,873,594 ක් වූ කෘෂි රක්ෂණ ආදායම රු. 5,826,623 කින් අඩුවෙන් දක්වා තිබුණි.
- (ඈ) 1986 වර්ෂයේදී රු.70,000 ක පිරිවැයට මිලදී ගන්නා ලද ගොඩනැගිල්ලක් සහ 2014 වර්ෂයේදී මුදල් සහ ක්‍රම සම්පාදන අමාත්‍යාංශයෙන් මාරු කරන ලද මෝටර් රථයක් මූල්‍ය ප්‍රකාශනවලින් අන්තර්ගත නොව තිබුණි.

2.2.3 ලැබිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) ගොවි විශ්‍රාම වැටුප් ගෙවීම් සහ ඒ මත වූ පොලිය ගෙවීම සඳහා 2010 සිට 2014 වර්ෂ වෙනුවෙන් ගොවි විශ්‍රාම වැටුප් ක්‍රමයට ලබාදෙන ලද රු.331,963,805 ක ණය මුදල සමාලෝචිත වර්ෂය අවසානය වන විටත් අය කර ගෙන නොතිබුණි.
- (ආ) එකතුව රු.1,056,109 ක් වූ සේවක ණය සහ අත්තිකාරම් දීර්ඝ කාලයක් අයකර ගැනීමකින් තොරව ගිණුම්වල පවතින අතර අදාළ වගකීව යුතු පාර්ශව වෙතින් ඒවා අයකර ගැනීමට ක්‍රියාමාර්ග ගෙන නොතිබුණි.
- (ඇ) ක්‍රීඩා අමාත්‍යාංශයට සහ ජාතික භාෂා හා සමාජ ඒකාබද්ධතා අමාත්‍යාංශයට පිළිවෙලින් 2010 සහ 2011 වර්ෂවල මුදා හරින ලද සේවකයන් දෙදෙනෙකු වෙනුවෙන් ලැබිය යුතු රු.342,023 ක වැටුප් මුදල් 2015 දෙසැම්බර් 31 දින දක්වාත් මණ්ඩලය විසින් අයකර ගැනීම කටයුතු කර නොතිබුණි.

2.3 නීති, රීති, රෙගුලාසි සහ කළමනාකරණ තීරණවලට අනුකූල නොවීම.

පහත සඳහන් අනුකූල නොවීම් අවස්ථා විගණනයේදී නිරීක්ෂණය විය.

නීති, රීති, රෙගුලාසි යනාදියට යොමුව ----- රජයේ ප්‍රසම්පාදන මාර්ගෝපදේශ - 2006 -----	අනුකූල නොවීම -----
(i) මාර්ගෝපදේශ 3.6	මාර්ගෝපදේශ නියමය පරිදි මුල් කොන්ත්‍රාත් වටිනාකමින් සියයට 50 ක් පමණක් නැවත ඇණවුම් ක්‍රමය යටතේ ප්‍රසම්පාදනය කර ගත යුතුය. මුල් කොන්ත්‍රාත් වටිනාකම රු.168,000 වී තිබියදී, රු.1,764,000 ක් වටිනා (Desk Top) පරිගණක විසි එකක් සමාලෝචිත වර්ෂය තුළදී මිලදී ගැනීමෙන් රු.1,596,000 කින් මුල් කොන්ත්‍රාත්තු වටිනාකම ඉක්මවා තිබුණි.
(ii) මාර්ගෝපදේශ 8.12.1(ආ)	සමාලෝචිත වර්ෂය තුළ මිලදී ගන්නා ලද පරිගණක 21 හි තත්ත්වය පිළිබඳව ඒවා පිළිගැනීමට පෙර ස්වාධීන පරීක්ෂණයක් සිදු කිරීමට ක්‍රියාමාර්ග ගෙන නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශනවලට අනුව, සමාලෝචිත වර්ෂයේ මණ්ඩලයේ මෙහෙයුම් වලින් වූ ප්‍රතිඵලය රු. 8,768,542 ක අතිරික්තයක් වූ අතර, පෙර වර්ෂයේ අනුරූප අතිරික්තය වූ රු.25,381,952 සමඟ සැසඳීමේදී එය රු.16,613,410 ක මූල්‍ය ප්‍රතිඵලයේ පිරිහීමක් ලෙස දැක්වේ. සමාලෝචිත වර්ෂය තුළදී මුළු ආදායම රු. 1,033,540,664 කින් ඉහල ගොස් තිබියදී පිළිවෙලින් රු.1,040,579,591 ක් හා රු.34,945,381 ක් වශයෙන් මෙහෙයුම් සහ පරිපාලන වියදම් ඉහලයෑම සමාලෝචිත වර්ෂයේ මූල්‍ය ප්‍රතිඵලයේ පහල යෑමට ප්‍රධාන වශයෙන් බලපා තිබුණි.

3.2 විග්‍රහාත්මක මූල්‍ය සමාලෝචනය

මූල්‍ය ප්‍රකාශන හා විගණනයට ලබාගත හැකිවූ තොරතුරු අනුව, රජයේ ප්‍රදාන ගණන් ගැනීමට පෙර සමාලෝචිත වර්ෂයේ සහ ඉකුත් වර්ෂ තුනක ඌනතාවය ක්‍රමයෙන් වර්ධනය වී තිබුණි. විස්තර පහත දැක්වේ.

	2015	2014	2013	2012
	-----	-----	-----	-----
	රු.000	රු.000	රු.000	රු.000
මුළු ආදායම	1,163.8	124.6	109	139
මුළු වියදම	1,248	171.9	260	217
රජයේ ප්‍රදානවලට පෙර ඌනතාවය	(84.2)	(47.3)	(151)	(78)
රජයේ ප්‍රදාන	93	72.7	69	63
රජයේ ප්‍රදානවලට පසු අතිරික්තය/(ඌනතාවය)	8.8	25.4	(82)	(15)

ඉහත තොරතුරු අනුව, මහ භාණ්ඩාගාරයේ මූල්‍ය සහය නොමැතිව මණ්ඩලයේ අඛණ්ඩ පැවැත්ම පිළිබඳ හැකියාව සැක සහිත බව නිරීක්ෂණය විය.

4. මෙහෙයුම් සමාලෝචනය

4.1 කාර්යසාධනය

පහත සඳහන් නිරීක්ෂණ කරනු ලැබේ.

- (අ) කෘෂිකාර්මික, උද්‍යාන හෝග හා ඖෂධීය පැළෑටි, පඳු සම්පත්, ධීවර හා වන වගාව, කෘෂි උපකරණ රක්ෂණය කිරීම සහ ගබඩා කිරීම, කෘෂිකාර්මික හා උද්‍යාන විද්‍යාත්මක නිෂ්පාදන, ඖෂධීය පැළෑටි නිෂ්පාදන, ධීවර හා වන නිෂ්පාදන සම්බන්ධයෙන් කෘෂිකාර්මිකයන්ගේ ප්‍රතිලාභය උදෙසා වෛද්‍ය ප්‍රතිලාභ සහ සමාජ ආරක්ෂණ යෝජනා ක්‍රම පිහිටුවා ක්‍රියාත්මක කිරීම මණ්ඩලයේ ප්‍රධාන අරමුණු වේ.

ඉහත අරමුණු ලඟා කර ගැනීම සඳහා මණ්ඩලය විසින් සමාලෝචිත වර්ෂයේ ක්‍රියාකාරී සැලැස්ම අනුව, ක්‍රියාත්මක කරන ලද රක්ෂණ යෝජනා ක්‍රමවල මූල්‍ය සහ භෞතික කාර්යසාධනය පහත වගුවේ දැක්වේ.

රක්ෂණ යෝජනා ක්‍රමයේ නම	මිනුම	ඉලක්කය				ඉටුකර ගැනීම				ඉටුකර ගැනීම ඉලක්කයන්ගේ ප්‍රතිශතයක් වශයෙන්				
		භෞතික		මූල්‍ය		භෞතික		මූල්‍ය		භෞතික		මූල්‍ය		
		2015	2014	2015	2014	2015	2014	2015	2014	2015	2014	2015	2014	
				රු.(000)	රු.(000)			රු.(000)	රු.(000)	%	%	%	%	
1.	භෝග රක්ෂණය													
(අ)	වී	අක්කර	85,000	81,825	96,630	90,740	56,211	50,851	76,020	65,321	66.13	62.15	78.67	71.99
(ආ)	අතුරු භෝග	අක්කර	23,000	24,000	47,300	48,165	13,759	16,550	24,456	34,241	59.82	68.96	51.70	71.09
2.	පශු සම්පත් රක්ෂණය	සංඛ්‍යාව	19,900	18,450	28,767	28,250	6,007	7,287	9,861	12,057	30.10	39.50	34.27	42.68
3.	තොග රක්ෂණය	සංඛ්‍යාව	108	427	1,450	2,900	0	17	0	238	0.00	3.98	0.00	8.21
4.	කෘෂි උපකරණ රක්ෂණය	සංඛ්‍යාව	1,632	2,382	7,425	12,000	35	55	135	245	2.14	2.31	1.80	2.04
5.	සුවසේන ජීවිත රක්ෂණය සහ තෙවැනි පාර්ශව රක්ෂණය	සංඛ්‍යාව	48,760	50,300	28,179	29,935	17,686	11,289	15,679	7,739	36.27	22.44	55.64	25.85

මේ සම්බන්ධයෙන් පහත නිරීක්ෂණ කරනු ලැබේ.

- (අ) ඩීවර සහ ඩීවර හා වන නිෂ්පාදන රක්ෂණය කිරීම සඳහා සමාලෝචිත වර්ෂයේදීද මණ්ඩලය අවධානය යොමුකර නොතිබුණි.
- (ආ) සමාලෝචිත වර්ෂයේ රක්ෂණ යෝජනා ක්‍රමයේ භෞතික සහ මූල්‍ය ඉලක්ක ඉටුකර ගැනීමේදී පශු සම්පත් රක්ෂණය හා කෘෂි උපකරණ රක්ෂණය සම්බන්ධයෙන් පිළිවෙලින් සියයට 35 සහ සියයට 3 ක අඩු මට්ටමින් පැවතුණි.
- (ඇ) තොග රක්ෂණය සඳහා භෞතික සහ මූල්‍ය ඉලක්ක පිහිටුවා තිබුණද සමාලෝචිත වර්ෂය තුළදී රක්ෂණ ආවරණ ලබාදී නොතිබුණි.

4.2 නිෂ්ක්‍රීය හා ඌන උපයෝජිත දේපල පිරියත සහ උපකරණ

බදුල්ල සහ ඇඹිලිපිටිය පිහිටි නිල නිවාස දෙකක් අවශ්‍ය අළුත්වැඩියාවන් සිදු නොකර වර්ෂ 10 කට වැඩි කාලයක් නිෂ්ක්‍රීයව පැවතුණි.

4.3 මානව සම්පත් කළමනාකරණය

පහත සඳහන් නිරීක්ෂණයන් කරනු ලැබේ.

- (අ) කළමනාකරණ සේවා දෙපාර්තමේන්තුවේ අවශ්‍ය අනුමැතිය ලබාගැනීමෙන් පසුව මාණ්ඩලික ශ්‍රේණියේ තනතුරු 07 ක පුරප්පාඩු පිරවීමට සමාලෝචිත වර්ෂයේ අවසානය වන විටද කටයුතු කර නොතිබුණි.
- (ආ) කළමනාකරණ සේවා දෙපාර්තමේන්තුවේ අනුමැතිය ලබාගැනීමකින් තොරව තෙවැනි පාර්ශව රක්ෂණ යෝජනා ක්‍රමය ක්‍රියාත්මක කිරීම වෙනුවෙන් ව්‍යාපාර සංවර්ධන කළමනාකාර තනතුරු සඳහා නිලධාරීන් හතර දෙනෙකු කොන්ත්‍රාත් පදනමට පත්කර තිබුණි. තවද, මෙම තනතුරු මණ්ඩලයේ අනුමත කාර්ය මණ්ඩලයට ඇතුළත්ව නොතිබුණි. එමෙන්ම මෙම නිලධාරීන්ට රු.75,000 ක මාසික දීමනාවක්, ලීටර් 250 කට සමාන ඉන්ධන දීමනාවක් සහ ඔවුන් විසින් එකතු කරනු ලබන ආදායමින් සියයට 0.5 ක කොමිස් ගාස්තුවක් භාණ්ඩාගාරයේ අනුමැතිය ලබා ගැනීමෙන් තොරව ගෙවා තිබුණි.
- (ඇ) අනාගත මානව සම්පත් අවශ්‍යතා සලකා බලා මණ්ඩලය විසින් 2015 ජූලි 30 දින අනුමත කරන ලද සංශෝධිත කාර්ය මණ්ඩල හා බඳවා ගැනීම් සහ උසස් කිරීම් පරිපාටියට කළමනාකරණ සේවා දෙපාර්තමේන්තුවේ අනුමැතිය ලබා ගැනීමට කටයුතු කර නොතිබුණි.

4.4 මූල්‍ය කළමනාකරණයේ දුර්වලතා

පහත සඳහන් නිරීක්ෂණයන් කරනු ලැබේ.

- (අ) මණ්ඩලයේ සභාපතිවරයා විසින් නිකුත් කරන ලද 2003 සැප්තැම්බර් 11 දිනැති අංක 391 දරන චක්‍රලේඛය ප්‍රකාරව බැංකු විසින් මණ්ඩලය වෙනුවෙන් එකතු කරන ලබන මුළු රක්ෂණ වාරික ප්‍රමාණයම කොමිස් ගාස්තු අඩු කිරීමකින් තොරව ප්‍රධාන කාර්යාලයේ පවත්වාගෙන යනු ලබන රැස් කිරීමේ ගිණුමට සෘජුවම ප්‍රේෂණය කළයුතු වුවද, බැංකු ශාඛා 14 ක් විසින් කොමිස් ගාස්තු මුදල් වූ රු.63,073 ක මුදල අය කිරීමෙන් පසුව එකතුව රු.1,513,764 ක් වූ ශුද්ධ රක්ෂණ වාරික මුදලක් දිස්ත්‍රික් නිලධාරීන් මඟින් ප්‍රධාන කාර්යාලයට ජරේෂණය කර තිබුණි.

- (ආ) බැංකු විසින් ප්‍රේෂණය කරන ලද එකතුව රු.3,897,881 ක රක්ෂණ වාරික මුදලක් දිස්ත්‍රික් කාර්යාල 05 ක් විසින් ප්‍රධාන කාර්යාලයේ රැස් කිරීමේ බැංකු ගිණුමට ප්‍රේෂණය කිරීමේදී දින 30 සිට දින 133 දක්වා කාල පරාසයක ප්‍රමාදයක් තිබූ බව නිරීක්ෂණය විය.
- (ඇ) සභාපතිවරයා විසින් දෙන ලද උපදෙස් අනුව, කෘෂිකර්ම පර්යේෂණ සහ සංවර්ධන නිලධාරීන් විසින් ගොවිජන සේවා මධ්‍යස්ථානවල එකතු කරන ලද හා තැන්පත් කරන ලද රක්ෂණ වාරික දින 07 ක් ඇතුළත ප්‍රධාන කාර්යාලයේ රැස් කිරීමේ ගිණුමට ප්‍රේෂණය කළයුතුවුවත් දින 35 සිට දින 118 ක පරාසයක ප්‍රමාදයක් තිබුණි.

4.5 කළමනාකරණ අකාර්යක්ෂමතා

පහත සඳහන් නිරීක්ෂණයන් කරනු ලැබේ.

- (අ) කළමනාකරණ සේවා දෙපාර්තමේන්තුවේ අනුමැතිය ලැබී තිබියදී සහ එක් තනතුරක් සඳහා සම්මුඛ පරීක්ෂණයක් පවත්වා තිබියදී තනතුරු 12 කට අදාල පුරප්පාඩු 126 ක් සම්පූර්ණ කිරීමට කටයුතු කර නොතිබුණි. සම්මුඛ පරීක්ෂණ පැවැත්වීම සඳහා වූ පුවත්පත් දැන්වීම්වලට සහ වෙනත් කටයුතු වෙනුවෙන් රු. 518,825 ක වියදමක් දරා තිබූ බව තවදුරටත් නිරීක්ෂණය විය. මේ අතර 2015 වර්ෂයේදී අධ්‍යක්ෂ මණ්ඩලය විසින් මෙම තනතුරු සඳහා බඳවා ගැනීමට නැවත දැන්වීම් පළ කිරීමට තවත් තීරණයක් ගෙන තිබුණි. මේ අනුව, පෙර දැන්වීම් පළ කරන ලද තනතුරු 12 න් තනතුරු 03 ක් සඳහා දැන්වීම් පළ කිරීමට අවස්ථාවන් දෙකකදී රු.318,209 ක මුදල් ගෙවා තිබුණි. කෙසේ වුවද 2016 ජුනි 30 දින වනවිටද මෙම තනතුරු 03 සම්පූර්ණ කිරීමට කටයුතු කර නොතිබුණි.
- (ආ) ශ්‍රී ලංකා මහවැලි අධිකාරියට අයත් ඉඩම්වල පිහිටා ඇති ඇඹිලිපිටිය සහ තඹුන්තේගම දිස්ත්‍රික් කාර්යාලවල වැඩි දියුණු කිරීම් වෙනුවෙන් 1989 සිට 2015 වර්ෂ දක්වා රු.2,467,311 ක මුදලක් වැයකර තිබුණි. තවද, ඇඹිලිපිටිය ඉඩම සම්බන්ධයෙන් 1986 සිට 2014 දක්වා වූ කාල පරිච්ඡේද වලට අදාළව රු.2,330,750 ක වාර්ෂික කුලියක් සහ දණ්ඩන මුදලක් ශ්‍රී ලංකා මහවැලි අධිකාරිය ඉල්ලුම් කර තිබූ බව අනාවරණය විය.

5. ගිණුම් කටයුතු භාවය සහ යහපාලනය

5.1 අභ්‍යන්තර විගණනය

අභ්‍යන්තර විගණන අංශයේ අනුමත කාර්ය මණ්ඩලයේ තනතුරු 07 කින් තනතුරු 04 ක්ම 2012 වර්ෂයේ සිට පුරප්පාඩුව පවතින බව නිරීක්ෂණය විය. මෙහි ප්‍රතිඵලයක් වශයෙන්, සමාලෝචිත වර්ෂය සඳහා වූ වාර්ෂික අභ්‍යන්තර විගණන වැඩ සටහනේ අභ්‍යන්තර විගණනයෙන් ඇතුළත් කර තිබූ සහ හඳුනාගෙන තිබූ ක්ෂේත්‍ර 38 ක් සමාලෝචිත වර්ෂය තුළදී සිදුකර නොතිබුණි.

6. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු මණ්ඩලයේ සභාපතිවරයාගේ අවධානයට වරින්වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතු වේ.

පාලන ක්ෂේත්‍ර

නිරීක්ෂණ

(අ)	ගිණුම්කරණය	ආදායම් හඳුනාගැනීමේ දුර්වලතා.
(ආ)	රක්ෂණ ආදායම්	ආදායම් එකතු කර ගැනීමේ අනුමත පද්ධතිය සමඟ අනුකූල නොවීම.
(ඇ)	ලැබිය යුතු ගිණුම්	අය කරගැනීමේ දුර්වලතා.
(ඈ)	වත්කම් කළමනාකරණය	වත්කම් උගත උපයෝජනය.
(ඉ)	මානව සම්පත් කළමනාකරණය	බලය නොලත් පත්කිරීම් සහ පවතින පුරප්පාඩු සම්පූර්ණ කිරීමේ ප්‍රමාද.